

### ఉమ్మడి పౌరస్మృతితో చొరబాటు దారులకు చెక్

వారు ఇక్కడ నాలుగేసి పెళ్లెళ్లు చేసుకోకుండా అడ్డుకట్ట అసోం ఎన్నికల ప్రచారంలో అమిత్ షా



గువాహాటి, ఏప్రిల్ 3 : చొరబాటుదారులు నాలుగు పెళ్లెళ్లు చేసుకోకుండా ఉమ్మడి పౌరస్మృతి తో అడ్డుకునే వీలుంటుందని కేంద్ర హోం మంత్రి అమిత్ షా అన్నారు. అసోంలోని గోల్పాదాలో శుక్రవారంనాడు జరిగిన ఎన్నికల ప్రచార సభలో

అమిత్ షా మాట్లాడుతూ, తిరిగి తాము అధికారంలోకి వస్తే అక్రమ చొరబాట్ల విషయంలో కఠినంగా వ్యవహరిస్తామని చెప్పారు. గిరిజనాభివృద్ధికి ప్రధాన మంత్రి సరేంద్ర మోడి, అసోం ముఖ్యమంత్రి హిమంత మిశ్రాతో...

### గ్రూప్-1 ఆశావహులకు ఊరట

• సుప్రీం తీర్పును స్వాగతించిన సీఎం రేవంత్ రెడ్డి



హైదరాబాద్, ఏప్రిల్ 3 : తెలంగాణ గ్రూప్-1 ఉద్యోగ నియామకాల విషయంలో భారత అత్యున్నత న్యాయస్థానం (సుప్రీంకోర్టు) ఇచ్చిన తీర్పును స్వాగతిస్తున్నామని ముఖ్యమంత్రి ఎ రేవంత్ రెడ్డి తెలిపారు. ఇది ఉద్యోగ నియామకాల పట్ల తమ ప్రభుత్వ పారదర్శకతకు, చిత్తచురుగ్గా గుర్తింపుగా భావిస్తున్నామని శుక్రవారం ఒక ప్రకటనలో పేర్కొన్నారు. కొలువుల కోసం ఏండ్లకు ఏండ్లు కండ్లు కాయలు కాచేలా ఎదురుచూసి, మిగతా2లో...

### ఎపిలో ఒక్కసారిగా మారిన వాతావరణం

పలు జిల్లాల్లో వర్షం కురిసే అవకాశం ఈదురుగాలులు కూడా ఉంటాయని హెచ్చరిక



అమరావతి, ఏప్రిల్ 3 : ఆంధ్రప్రదేశ్ రాష్ట్రంలోని పలు జిల్లాల్లో వాతావరణం ఒక్కసారిగా మారిపోయింది. రాష్ట్ర వ్యాప్తంగా పలు ప్రాంతాల్లో పిడుగులతో కూడిన మోస్తరు నుండి భారీ వర్షాలు కురిసే అవకాశం ఉందని వాతావరణ కేంద్రం అత్యవసర హెచ్చరిక జారీ చేసింది. ముఖ్యంగా అల్లూరి సీతారామరాజు, మిగతా2లో...

### టెక్నెటెల్ రంగంలో తెలంగాణ అగ్రగామి

• ఇక్కడ పెట్టుబడులు పెట్టేవారికి ప్రోత్సహిస్తాం • చేనేత, ముత్యాలకు పెట్టింది పేరు తెలంగాణ • ఆసియా టెక్నెటెల్స్ కాన్ఫరెన్స్ లో సీఎం రేవంత్



హైదరాబాద్, ఏప్రిల్ 3 : తెలంగాణ రైజింగ్ లో పారిశ్రామికవేత్తలు భాగస్వాములు కావాలని సీఎం రేవంత్ రెడ్డి కోరారు. హైదరాబాద్ లోని హెచ్ఐసీసీలో నిర్వహించిన ఆసియా టెక్నెటెల్స్ కాన్ఫరెన్స్ లో ఆయన మాట్లాడారు. ఉత్తమ వస్త్రాల రూపకల్పనలో భారత్ కు గొప్ప చరిత్ర ఉంది. అనేక రంగాల్లో తెలంగాణ అగ్రగామిగా కొనసాగుతోంది. 2047 నాటికి తెలంగాణను 3 ట్రిలియన్ డాలర్ల ఆర్థిక వ్యవస్థగా మార్చడమే మా లక్ష్యం. పెట్టుబడిదారులకు కావాల్సిన అన్ని సౌకర్యాలూ కల్పిస్తాం. టెక్నెటెల్స్ కేవలం పరిశ్రమే కాదు.. చేనేతలకు జీవితం. దక్షిణాసియా టెక్నెటెల్స్ క్యాపిటల్ గా తెలంగాణను తీర్చిదిద్దాలి. ప్రపంచంలోనే ఫిల్మ్ ప్రొడక్షన్ డెస్టినేషన్ గా హైదరాబాద్ మారింది. చిత్ర పరిశ్రమను ప్రోత్సహిస్తాం. పర్యావరణ పరిరక్షణి మా తొలి ప్రాధాన్యం అని రేవంత్ రెడ్డి అన్నారు. ఈ సందర్భంగా ఆయన టెక్నెటెల్ రంగ ప్రముఖులకు స్వాగతం పలుకుతూ, తెలంగాణను ప్రపంచ వస్త్ర రంగ పటంలో అగ్రస్థానంలో మిగతా2లో...



### కల్తీ మామిడి పండ్లతో జారత్త

- కార్డెడ్ మామిడి పల్లను గుర్తించండి: సజ్జన్నార్ హైదరాబాద్, ఏప్రిల్ 3 : మామిడిపండ్ల సీజన్ ప్రారంభం అయ్యింది. నగరంలో నోరూరించే పళ్ళు కనిపిస్తున్నాయి. ఇదే అదనుగా కొందరు వ్యక్తులు కల్తీ మామిడి విక్రయాలకు పాల్పడటం ఆందోళనకు గురిచేసే విషయం. మామిడి పండ్లను కాల్చియం కార్డెడ్ రసాయనాలతో మిగతా2లో...

### రాఘవచద్దాను తొలగిస్తూ ఆప్ నిర్ణయం

• సభలో మాట్లాడే అవకాశం ఇవ్వరాదని లేఖ • ఆప్ తీరుపై మండిపడ్డ రాఘవ్ చద్దా • ప్రజా సమస్యలపై గొంతెత్తితే తట్టుకోలేరా? • వీడియో విడుదల చేసిన రాఘవ్ చద్దా



న్యూఢిల్లీ, ఏప్రిల్ 3 : రాజ్యసభలో ఆమ్ ఆద్మీ పార్టీ ఉపనేతగా ఉన్న రాఘవ్ చద్దాను ఆ పదవి నుంచి ఆప్ తొలగించడం తీవ్ర వివాదాస్పదమైంది. దీనిపై ఆప్ ఎంపీ రాఘవ్ చద్దా తాజాగా స్పందించారు. తానేం తప్పు చేశానంటూ పార్టీని బహిరంగంగా ప్రశ్నించారు. ఇలాంటి ప్రయత్నాలతో తన గళాన్ని అణచివేయగలరేమో మిగతా2లో...



### భారత నౌకాదళ అమ్ముల పాదిలో మరో అస్త్రం

అత్యాధునిక యుద్ధ నౌక 'ఐఎన్ఎస్ తారాగిరి' జలప్రవేశం విశాఖలో ప్రారంభించిన కేంద్ర రక్షణ మంత్రి రాజీనాథ్ సింగ్ విశాఖపట్నం, ఏప్రిల్ 3 : భారత నౌకాదళ అమ్ముల పాదిలో మరో అస్త్రం చేరింది. అత్యాధునిక యుద్ధ నౌక 'ఐఎన్ఎస్ తారాగిరి' శుక్రవారం జలప్రవేశం చేసింది. విశాఖ నేవల్ డాక్ యార్డులో జరిగిన కార్యక్రమంలో మిగతా2లో...

### సూల్ ఫీజుల నియంత్రణ చట్టం చేయాలి

- ఆనాడు మాట్లాడినా రేవంత్ ఇప్పుడు మాట్లాడడం లేదు - టిఆర్ఎస్ పేరు భాళిగా ఉంది..ఎవరైనా వాడుకోవచ్చు - జాగృతి అధ్యక్షురాలు కవిత సంచలన వ్యాఖ్యలు



హైదరాబాద్, ఏప్రిల్ 3 : రాష్ట్రంలో సూల్ ఫీజుల గొడవ నడుస్తోందని తెలంగాణ జాగృతి అధ్యక్షురాలు కల్వకుంట్ల కవిత అన్నారు. శుక్రవారం మీడియాతో మాట్లాడుతూ.. రాష్ట్రంలో 39,640 ప్రభుత్వ, ప్రైవేట్ పాఠశాలలు ఉన్నాయని తెలిపారు. వీటిలో 12,061 ప్రైవేట్ పాఠశాలలు ఉన్నాయన్నారు. సీబీఎస్సీ సెంట్రల్ సిలబస్ ఉన్న స్కూల్స్ లో 25 నుంచి 30 శాతం ఫీజులు పెంచి ఇప్పటినుంచే మిగతా2లో...

### గిరిజనుల రిజర్వేషన్లు పించాం - తండాలును గ్రామ పంచాయతీలుగా మార్చాం

ఫీజు రియంబర్స్ మెంట్ కూడా ఇవ్వలేని దుస్థితిలో ప్రభుత్వం: బిఆర్ఎస్ ఎమ్మెల్యే హరీష్ రావు విమర్శలు



నారాయణపేట, ఏప్రిల్ 3 : గిరిజనులకు ఉన్న 6 శాతం రిజర్వేషన్లను 10 శాతానికి పెంచిన ఘనత మాజీ ముఖ్యమంత్రి కేసీఆర్ కే దక్కుతుందని సిద్దిపేట ఎమ్మెల్యే తన్నీరు హరీష్ రావు అన్నారు. గిరిజన తండాలును గ్రామ పంచాయతీలుగా మార్చిన ఘనతా ఆయనకే దక్కుతుందన్నారు. నారాయణపేట జిల్లా మద్దూరు మండలం బావోజీ జాతరకు మాజీ మంత్రులు హరీష్ రావు, శ్రీనివాస్ గౌడ్ హాజరయ్యారు. ఈ సందర్భంగా హరీష్ రావు మాట్లాడుతూ..లోక్ మనంద్ మహారాజ్ జాతరకు రావడం సంతోషంగా ఉంది. ఈ ప్రాంతానికి రూ.8 కోట్లతో ట్రిడ్డి వేయించింది మాజీ ఎమ్మెల్యే పట్నం నరేందర్ రెడ్డి. ఈ దేవాలయ అభివృద్ధికి, గిరిజనుల అభివృద్ధికి కేసీఆర్ ఎంతో చేశారు. మా తండాలో మిగతా2లో...

### రెండో విడత రైతుభరోసాకు రంగం సిద్దం

పంపిణీ కోసం సుమారు రూ. 2.650 కోట్లు అవసరం నిధులు సమకూర్చాలని సీఎం రేవంత్ ఆదేశం హైదరాబాద్, ఏప్రిల్ 3 : తెలంగాణలోని సాగునీటి అవసరాలు, పెట్టుబడి కోసం ఎదురు చూస్తున్న రైతులకు రేవంత్ రెడ్డి ప్రభుత్వం ఊరటనిచ్చే నిర్ణయం తీసుకుంది. యాసంగి సీజన్ పెట్టుబడి సాయం కింద అందించే రైతు భరోసా రెండో విడత నిధులను రైతుల ఖాతాల్లో జమ చేసేందుకు ముహూర్తం ఖరారైంది. రాష్ట్ర ఆర్థిక పరిస్థితి ఒత్తిడిలో ఉన్నప్పటికీ, రైతు సంక్షేమమే ధ్యేయంగా ప్రభుత్వం ఈ అడుగు వేస్తోంది. రెండో విడత పంపిణీ కోసం సుమారు రూ. 2,650 కోట్ల భారీ మొత్తాన్ని సిద్దం చేయాలని ముఖ్యమంత్రి రేవంత్ రెడ్డి ఆర్థిక శాఖ అధికారులను ఆదేశించినట్లు సమాచారం. ప్రభుత్వ ఉద్యోగుల వేతనాలు, పెన్షన్లు, రుణాల చెల్లింపులు పూర్తయిన వెంటనే.. మిగతా2లో...



# ఎపిలో ఒక్కసారిగా మారిన వాతావరణం

(మొదటి పేజీ తరువాయి)

పోలవరం జిల్లాలో వర్ష ప్రభావం ఎక్కువగా ఉండనుందని, ఆయా జిల్లాల యంత్రాంగం ఇప్పటికే అప్రమత్తమైంది. వర్షంతో పాటు గంటకు 40 నుండి 60 కిలోమీటర్ల వేగంతో బలమైన ఈదురు గాలులు వీచే అవకాశం ఉందని అధికారులు అంచనా వేస్తున్నారు. పిడుగులు పడే ప్రమాదం ఉన్నందున చెట్ల కింద, విద్యుత్ స్తంభాల సమీపంలో ఉండవద్దని సూచించారు. ముఖ్యంగా బహిరంగ ప్రదేశాల్లో ఉన్నవారు

సురక్షిత ప్రాంతాలకు వెళ్లాలని, పొలాల్లో పనిచేసే రైతులు, పశువుల కావరాలు తగిన జాగ్రత్తలు తీసుకోవాలని వాతావరణ శాఖ స్పష్టం చేసింది. ప్రస్తుత వాతావరణ పరిస్థితుల దృష్ట్యా ప్రజలు అత్యవసర పనులు ఉంటే తప్ప బయటకు రావద్దని, ప్రయాణాలను వాయిదా వేసుకోవడం ఉత్తమమని తెలిపారు. లోతట్టు ప్రాంతాల ప్రజలు, నదీ పరివాహక ప్రాంతాల వారు స్థానిక అధికారుల సూచనలను ఎప్పటికప్పుడు గమనిస్తూ అప్రమత్తంగా ఉండాలని

హెచ్చరించారు. మరో వైపు తెలంగాణలోనూ రానున్న 3 రోజుల పాటు తేలికపాటి నుంచి మోస్తరు వర్షాలు కురవనున్నాయని వాతావరణశాఖ అధికారులు తెలిపారు. గంటకు 30 నుంచి 40 కిలోమీటర్ల వేగంతో ఈదురుగాలులు వీచే అవకాశం ఉందని పేర్కొన్నారు. శుక్రవారం ఉమ్మడి ఆదిలాబాద్, నిజామాబాద్, సంగారెడ్డి, మెదక్ జిల్లాల్లో వర్షం కురిసే అవకాశం ఉంది. శనివారం ఉమ్మడి ఆదిలాబాద్, నిజామాబాద్, మెదక్, జగిత్యాల, సిరిసిల్ల, జనగామ జిల్లాల్లో వర్షం పడే అవకాశముంది. ఆదివారం ఉమ్మడి ఆదిలాబాద్, నిజామాబాద్, మెదక్, జగిత్యాల, సిరిసిల్ల, భూపాల పల్లి, ములుగు, భద్రాద్రి, జనగామ జిల్లాల్లో వర్షం కురిసే అవకాశం ఉందని అధికారులు పేర్కొన్నారు. పలు జిల్లాలకు వాతావరణ శాఖ ఎల్లో అలర్ట్ జారీ చేసింది.

# రాఘవచంద్రాను తొలగిస్తూ ఆప్ నిర్ణయం

(మొదటి పేజీ తరువాయి)

గానీ.. తనను ఓడించలేరంటూ ఓ వీడియో సందేశం విడుదల చేశారు. పార్లమెంట్లో నాకు ఎప్పుడు మాట్లాడే అవకాశం లభించినా.. ప్రజా సమస్యనే లేవనెత్తుతా. బహుశా నేను ప్రస్తావించే అంశాలను సభలో సాధారణంగా చర్చించరేమో. కానీ, ప్రజా సమస్యలను ఎత్తిచూపడం ఏమైనా నేరమా అని నిలదీశారు. నేనేమైనా తప్పు చేశానా? పార్లమెంట్లో నాకు మాట్లాడే అవకాశం ఇవ్వద్దని మా పార్టీ స్వయంగా రాజ్యసభ సెక్రటరీకి చెప్పింది. అందుకే ఈ రోజు నేను ఈ ప్రశ్నలు అడగాల్సి వచ్చింది. ఎయిర్పోర్టుల్లో ఆహార ధరలు, గిగి వర్తన సమస్యలు, టోల్ ప్లాజా దోపిడీ, బెలికాం కంపెనీల రీఛార్జ్

విధానాల సమస్యలను లేవనెత్తితే.. అది ఆమ్ఆర్షీ పార్టీకే ప్రయోజనం కదా అని అన్నారు. మొన్నటికి మొన్న వివిధ రకాల పన్నులపై నిలదీశారు. దీనివల్ల పార్టీకి ఏం నష్టం జరుగుతోంది? ఎందుకు నన్ను మాట్లాడకుండా అడ్డుకుంటున్నారు? ఇలాంటి చర్యలతో నా గళాన్ని మీరు అణచివేయగలరు. కానీ, ఇది నా ఓటమి కాదు. ప్రజలు నా పక్షాన ఉన్నారు. లాంకోనం ఎంత దూరమైనా వెళ్తా. నేను నది లాంటి వాడిని. నమయం వచ్చినప్పుడు వరదలా విరుచుకుపడతా అని రాఘవ్ చంద్ర తన వీడియోలో పేర్కొన్నారు. రాజ్యసభలో ఆమ్ఆర్షీ పార్టీ డిప్యూటీ లీడర్గా రాఘవ్ చంద్రను తొలగించిన ఆప్.. ఆ చోదాలో మరో ఎంపీ అశోక్ మిశ్రాను

నియమించింది. ఆప్ నిర్వహిస్తున్న కార్యకలాపాలకు చంద్ర దూరంగా ఉంటుండటం, పార్టీ కార్యక్రమాలపై స్పందించకపోవడంతో ఈ నిర్ణయం తీసుకున్నట్లు తెలిపింది. రాఘవ్ చంద్ర భాజపాలో చేరనున్నట్లు ఊహాగానాలు వినిపిస్తోన్న వేళ ఈ పరిణామాలు చోటుచేసుకోవడం తీవ్ర చర్చనీయాంశ మైంది. ఎంపి రాఘవ చంద్రాని ఉపనాయకుడి పదవి నుంచి తొలగించాలని గురువారం రాజ్యసభ సచివాలయానికి ఆ పార్టీ లేఖ రాసింది. సభలో రాఘవ చంద్రాని మాట్లాడనివ్వకూడదని కూడా ఆ లేఖలో ఆప్ పేర్కొంది. దీనిపై ఆప్ ఎంపి రాఘవ్చంద్రా శుక్రవారం స్పందించారు. పార్లమెంటులో ప్రజా సమస్యలను లేవనెత్తడం నేరమా? నేను ఏదైనా తప్పు చేశానా? అని ఆప్ని ప్రశ్నించారు. ఈ మేరకు ఓ వీడియోను ఆయన శుక్రవారం సామాజిక మాధ్యమం ఎక్స్లో పోస్టు చేశారు. నాకు ప్రజల మద్దతు ఉంది. నా మానాన్ని నా ఓటమిగా పొరపాటు పడకండి అని రాఘవ్ చంద్ర వీడియోలో తెలిపారు.

# భారత నౌకాదళ అమ్ముల పాదిలో మరో అస్తం

(మొదటి పేజీ తరువాయి)

కేంద్ర రక్షణ మంత్రి రాజ్ నాథ్ సింగ్ చేతుల మీదుగా దీన్ని కమిషన్ చేశారు. ఈ కార్యక్రమంలో సీడీఎస్ జనరల్ అనిల్ చౌహాన్, నౌకాదళ అధిపతి దినేశ్ కె.ప్రెమిథి, ఇతర ఉన్నతాధికారులు పాల్గొన్నారు. స్ట్రెట్ సాంకేతికతతో రూపొందించిన ఈ డ్రీగేట్ భారత సముద్ర సరిహద్దు రక్షణలో కీలక పాత్ర పోషించనుంది. నీలగిరి శ్రేణి 17-ఏలో నాలుగో ప్రాజెక్టుగా ఈ యుద్ధనౌకను ముంబయిలోని మజగాన్ డాక్ షిప్ బిల్డింగ్ లిమిటెడ్ (ఎండిఎల్)లో నిర్మించారు. స్వదేశీ ఆధునిక సాంకేతికత వినియోగంతో 75 శాతానికిపైగా సూక్ష్మ, చిన్న మధ్య తరహా పారిశ్రామిక రక్షణ ఉత్పత్తుల తయారీ సంస్థలు భాగస్వామ్యం అయినట్లు నేవీ (ఎనిటిజీసీ బెజిలా) వర్గాలు

పేర్కొన్నాయి. శత్రువుల రాడార్లకు కనిపించకుండా పనిచేసే సామర్థ్యం ఈ వారిషెల్ ప్రత్యేకత. ఐఎన్ఎస్ తారాగిరిని గతేడాది నవంబరు 28న నేపీకి అప్పగించారు. 149 మీటర్ల పొడవు, 17.8 మీటర్ల వెడల్పుతో 6,670 టన్నుల బరువుండే ఐఎన్ఎస్ తారాగిరి కంబైన్ డీజిల్/గ్యాస్ ఆధారిత ప్లాంటుతో సముద్ర జలాల్లో గంటకు 28 నాట్స్ వేగంతో ప్రయాణించగలదు. ఇందులో నిశ్చల స్థిరంగులతో కూడిన ఆధునిక టెక్నాలజీ ఉంది. బరాక్-8 వంటి విమాన విధ్వంసక, 8 బ్రహ్మోస్ నౌకా విధ్వంసక క్షిపణులు ఇందులో ఉన్నాయి. యాంట్ సబ్మెరైన్ వార్షిర్ వ్యవస్థతోపాటు, శత్రువుల జాడను, ముప్పును ముందే పసిగట్టే రాడార్ వ్యవస్థ ఉంది. అరిదమన్ అనేది ఒక పదం కాదని.. ఒక శక్తి అని కేంద్ర

రక్షణశాఖ మంత్రి రాజ్ నాథ్ సింగ్ అభివర్ణించారు. భారత్ మూడో స్వదేశీ అణు సబ్మెరైన్ అరిదమన్ అని తెలిపారు. దీంతో సముద్ర ఆధారిత అణు నిరోధకశక్తి మరింత బలోపేతం అవుతుందని విశ్వాసం వ్యక్తం చేశారు. ఈ సందర్భంగా డీఆర్డీఓ ఆఫ్ఫీర్లలో పని చేస్తున్న నావెల్ సైన్స్ అండ్ టెక్నాలజీ లెటరీలరీ (ఎన్ఎస్టీఎల్)ను రాజ్ నాథ్ సింగ్ సందర్శించారు. అందులోని కాంటిఫెషన్ టెస్ట్ లాబ్ సైతం ఆయన శంకుస్థాపన చేశారు. 2016లో ఐఎన్ఎస్ అరిహంత్, 2024 ఆగస్టులో ఐఎన్ఎస్ అరిహంత్ల సరసన తాజాగా ఐఎన్ఎస్ అరిదమన్ చేరింది. అరిదమన్ చేరికతో.. అణుశక్తితో నడిచే బాలిస్టిక్ క్షిపణి జలాంతర్గాములను సొంతంగా నిర్మించి, నిర్వహిస్తున్న ఆగ్రరాజ్యాలు ఆమెరికా, రష్యా, బ్రిటన్, ఫ్రాన్స్, చైనా వంటి ఎంపిక చేసిన దేశాల క్షేత్రలో భారత్ చేరింది. ఈ జలాంతర్గాములు శత్రువుల కంటపడకుండా నెలల తరబడి సముద్రగర్భంలో ఉంటాయి. శత్రు దేశాల నుంచి అణు దాడి జరిగితే.. సముద్రం లోపలి నుంచే దీటుగా ఇవి బదులిస్తాయి.

# టెక్నోటైల్ రంగంలో తెలంగాణ అగ్రగామి

(మొదటి పేజీ తరువాయి)

నిలిపేందుకు ప్రభుత్వ దార్శనికతను పంచుకున్నారు. తెలంగాణకు వస్తూ రంగంలో ఉన్న చారిత్రక అనుబంధాన్ని గుర్తుచేశారు. భారతదేశానికి అత్యుత్తమ వస్త్రాలను తయారు చేసిన గొప్ప చరిత్ర ఉంది. తెలంగాణ గర్వంగా చెబుతోంది.. టెక్నోటైల్ మన డిఎన్ఎలోనే ఉంది. నిజాం కాలంలోనే ప్రపంచ నలుమూలల నుండి వ్యాపారులు హైదరాబాద్ కు వచ్చి వస్త్రాలు, ముత్యాలు కొనుగోలు చేసేవారు అని ఆయన పేర్కొన్నారు. కేవలం పరిశ్రమగానే కాకుండా, ఇది లక్షలాది మందికి జీవనాధారమని.. పోషకపదార్థ ఇక్కట్ల, గడ్డాల చీరలు, పరంగల్ దుర్రీస వంటివి

మన సంస్కృతికి ప్రతీకలని తెలిపారు. తెలంగాణ రైజింగ్ 2047' గురించి ఆయన మాట్లాడుతూ.. రాష్ట్ర అభివృద్ధిపై స్పష్టమైన రోడ్ మ్యాప్ ను వివరిస్తూ, 'తెలంగాణ రైజింగ్ 2047' విజన్ ను సీఎం ప్రకటించారు. ఇందులో భాగంగా 2034 నాటికి ఒక ట్రిలియన్ డాలర్ల ఆర్థిక వ్యవస్థగా, 2047 నాటికి మూడు ట్రిలియన్ డాలర్ల ఆర్థిక వ్యవస్థగా ఎదగడమే లక్ష్యం అని పేర్కొన్నారు. ఇంకా 2047 నాటికి తెలంగాణను దక్షిణ ఆసియాలోనే టెక్నోటైల్ రాజధానిగా మార్చడమే మా సంకల్పం అని అన్నారు. అలాగే పరంగల్లో ఏర్పాటు చేసిన కాకతీయ మోగా టెక్నోటైల్ పార్క్ ద్వారా ప్రపంచ స్థాయి మౌలిక

సదుపాయాలను కల్పిస్తున్నామని తెలిపారు. తెలంగాణ రాష్ట్రం పత్తి నాణ్యతకు ప్రపంచవ్యాప్తంగా గుర్తింపు ఉందని, పత్తి ఉత్పత్తిలో రాష్ట్రం ఆగ్రగామిగా ఉందని సీఎం అన్నారు. ఈ సందర్భంగా పెట్టుబడిదారులకు ఆయన పిలుపునిస్తూ.. 'మీకు విజన్ ఉంటే, మేము మీకు సరైన భాగస్వాములం. డీపీ టెక్, ఫార్మా, ఏరోస్పేస్ వంటి రంగాల్లో ఇప్పటికే ముందంజలో ఉన్న తెలంగాణ, ఇప్పుడు టెక్నోటైల్ ఎకోసిస్టమ్ ను మరింత బలోపేతం చేస్తుందని అన్నారు. మరోవైపు హైదరాబాద్ ఇప్పుడు ప్రపంచ సినిమా నిర్మాణ కేంద్రంగా ఎదుగుతోందని, నెట్ఫ్లిక్స్ వంటి సంస్థలు ఇక్కడ స్టూడియాలను ప్రారంభించడాన్ని ఆయన ప్రస్తావించారు. టాలీవుడ్, బాలీవుడ్ మాత్రమే కాక హాలివుడ్ కూడా హైదరాబాద్ ను కేంద్రంగా చేసుకుంటున్న తరుణంలో సినిమా రంగానికి అవసరమైన ఫ్యాషన్ ను కూడా తెలంగాణ నుంచే అందించేలా ప్రోత్సహిస్తామని చెప్పారు.

# కేరళంలో రేవంత్ అబద్ధాల ప్రచారం

- ఆరు గ్యారంటీలపై అబద్ధాలతో మోసం
- కెసిఆర్ లాగే అబద్ధాల ప్రచారం అందుకున్న రేవంత్
- తెలంగాణలో అమలు చేయని పథకాలను ప్రచారం చేస్తారా..?
- ఇది క్షమించరాని మహాపరాధం... ప్రజలను మోసం చేసే యత్నం
- సిఎం రేవంత్ ప్రచారంపై మండిపడ్డ కిషన్ రెడ్డి

హైదరాబాద్, ఏప్రిల్ 3 : కేరళంలో తెలంగాణ ముఖ్యమంత్రి రేవంత్ రెడ్డి అబద్ధాల ప్రచారంతో ప్రజలను తప్పుదోవ పట్టించారని, ఇది తెలంగాణ ప్రజలను మోసం చేయడమేనని రేవంత్ పర్యటనపై కేంద్ర మంత్రి కిషన్ రెడ్డి కీలక వ్యాఖ్యలు చేశారు. కేరళం అసెంబ్లీ ఎన్నికల ప్రచారంలో రేవంత్ అసత్య ప్రచారాలు చేస్తున్నారని మండిపడ్డారు. ఆరు గ్యారంటీలు తెలంగాణలో పూర్తిగా విఫలమయ్యాయని.. ఒక్క పథకం కూడా సమర్థవంతంగా అమలు కాలేదన్నారు. అమలు చేయని పథకాలను అమలు

చేసినట్లు చెప్పడం కాంగ్రెస్ పార్టీకి అలవాటుగా మారిందని మండిపడ్డారు. సీఎం రేవంత్ రెడ్డివి మోసం చేసే రాజకీయాలు. గతంలో కేసీఆర్ ఎలా హామీలు ఇచ్చి అమలు చేయలేదో, ఇప్పుడు రేవంత్ రెడ్డి కూడా అదే మార్గంలో నడుస్తున్నారు. అమలు చేయకపోయినా 'చేశామని అనుకోండి' అనే ధోరణి ప్రమాదకరం అని హెచ్చరించారు. మహిళలకు నెలకు రూ.2,500 ఇస్తామని చెప్పారు, ఇచ్చారా?. పెన్షన్లు రూ.2,000 నుంచి రూ.4,000 చేస్తామని, దివ్యాంగులకు రూ.3,000 నుంచి రూ.6,000 చేస్తామని చెప్పారు, అమలు చేశారా?. దళిత కుటుంబాలకు రూ.12 లక్షలు ఇస్తామని హామీ ఇచ్చారు.. ఇచ్చారా?. బీసీలకు రూ.లక్ష కోట్లు కేటాయిస్తామని చెప్పారు.. రెండు సంవత్సరాల పాలనలో ఒక్క ఏడాది కూడా రూ.20 వేల కోట్లు ఇవ్వలేకపోయారు. ఇవన్నీ కేరళ ప్రజలకు చెప్పగలరా?. తెలంగాణలో పెళ్లయిన ఆడబిడ్డలకు తులం బంగారం ఎక్కడ?. ఉవిత ఎల్ఎక్సీకి నూటార్లు ఎక్కడ?. నిరుద్యోగ యువతకు 2 లక్షల ఉద్యోగాలు ఎక్కడ?. నిరుద్యోగ భృతి ఎక్కడ?. ఈ హామీలన్నీ



ఎక్కడికి పోయాయి?. ఇవన్నీ చేయకపోయినా.. గ్యారంటీలు అమలు చేశామని కేరళంలో రేవంత్ రెడ్డి చెప్పడం ఎంత పెద్ద మోసమో ప్రజలు అర్థం చేసుకోవాలన్నారు. కాంగ్రెస్ మాటలను నమ్మకండి. ఇప్పటికే రెట్టే పార్టీలు కేరళం ప్రజలను మోసం చేశాయి. గత 10 సంవత్సరాలుగా అభివృద్ధిని అడ్డుకున్నాయి. ఇప్పుడు కాంగ్రెస్ వస్తే ఇవినీతి మరింత పెరుగుతుందన్నారు. రేవంత్ రెడ్డి మాటలకు కేరళంలో విలువ లేదు. ఆయన ఎందుకు అక్కడికి వెళ్లారో అందరికీ తెలుసు. తెలంగాణ నుంచి డబ్బులు పంపుతున్నారనే అనుమానాలు ప్రజల నుంచి వస్తున్నాయి. అందుకే ఆ పార్టీ నాయకులను అక్కడికి పిలుస్తున్నారు. ఉపన్యాసాలు ఇవ్వమని పిలుస్తున్నారు

# ఉమ్మడి పౌరస్మృతితో పౌరబాటు దారులకు చెక్

(మొదటి పేజీ తరువాయి)

బిశ్వశర్మ సమగ్ర మ్యాప్ సిద్ధం చేశారని అమిత్ షా తెలిపారు. దీనిని ముందుకు తీసుకువెళ్లి, సమర్థవంతంగా అమలు చేయాలంటే బీజేపీకి ప్రజలు ఓటు వేయాలని కోరారు. మోదీ నాయకత్వంలో తొలిసారి గిరిజన మహిళా దేశ అధ్యక్షురాలు అయిన వివయాన్ని గుర్తు చేశారు. కాంగ్రెస్ ప్రభుత్వం ఎన్నడూ అడివాసీ మహిళలను రాష్ట్రపతి చేయలేదని, మోదీ పచ్చక పరిస్థితి మారిందని, ద్రౌపది ముర్ము దేశానికి తొలి పౌరురాలు అయ్యారని అన్నారు. గిరిజన ప్రాంతాల్లో యూసీసీని బలపరచడం రుద్దుతున్నారంటూ కాంగ్రెస్ చేస్తున్న ప్రచారంలో నిజం లేదన్నారు. యూసీసీ నుంచి అడివాసీ ప్రాంతాలను మినహాయించమని చెప్పారు. పౌరుగున్న ఉన్న మేఘాలయాలో చొరబాటుదారులు ఇటీవల గరో హిల్స్ అటానమస్ జిల్లా కౌన్సిల్లో గిరిజన మహిళలను పెళ్లాడి రాజకీయ పలుకుబడిని సంపాదించే ప్రయత్నం చేశారని, ఇది ఉద్రిక్తతలకు దారితీసిందని అమిత్ షా చెప్పారు. అస్సాంలో తమకు మరో ఐదేళ్లు అధికారం ఇస్తే యూజీసీని అమలు చేయడంతో పాటు చొరబాటుదారుల నుంచి రాష్ట్రానికి విముక్తి కల్పిస్తామని భరోసా ఇచ్చారు. అస్సాంలో శాంతిని బీజేపీ పునరుద్ధరించిందని, కాంగ్రెస్ తిరిగి వచ్చినా, కొన్ని సీట్లలో నెగ్గినా కూడా తిరిగి రాష్ట్రంలో అస్థిరత నెలకొంటుందని హెచ్చరించారు. అస్సాం అసెంబ్లీ ఎన్నికల పోలింగ్ ఏప్రిల్ 9న జరుగుతుందగా, మే 4న ఫలితాలు వెలువడతాయి.

# గ్రూప్-1 ఆశావహులకు ఊరట

(మొదటి పేజీ తరువాయి)

కన్నవారి కష్టంపై ఆధారపడలేక, కొలువు పస్తుందో రాదో అన్న దిగులుతో పదేండ్లు కాలం వెళ్లదీసిన గ్రూప్-1 ఆశావహులకు ఇది పెద్ద ఊరట అని తెలిపారు. ప్రజా ప్రభుత్వం వచ్చినాపదంతోనే నోటిఫికేషన్ ఇచ్చి, పరీక్షలు నిర్వహించి నెలల వ్యవధిలో నియామక పత్రాలు అందజేసిందని గుర్తు చేశారు. ఈ నియామకాలను అడ్డుకోవాలనుకున్న దృష్ట శక్తులకు కుతంత్రాలను ఛేదించి, రాష్ట్ర పునర్నిర్మాణంలో తొలి గ్రూప్-1 అధికారులుగా యువతను భాగస్వాములను చేశామని తెలిపారు. వారికి మరోసారి ఆభినందనలు ప్రకటించారు. ప్రభుత్వ ఆలోచనలు, సంకల్పానికి అనుగుణంగా డీజీపీఎస్సీ వ్యవస్థను ప్రక్షాళన చేసి, నిరుద్యోగ యువతకు వ్యవస్థ పట్ల విశ్వాసాన్ని పునరుద్ధరించి, అత్యంత పారదర్శకంగా ఈ నియామకాలను పూర్తి చేసిన డీజీపీఎస్సీ చైర్మన్, ఉద్యోగులు, సిబ్బందికి ప్రత్యేక ఆభినందనలు తెలిపారు.

# రెండో విడత రైతుభరోసాకు రంగం సిద్ధం

(మొదటి పేజీ తరువాయి)

ఈ నిధులను సేకరించే పనిలో యంత్రాంగం నిమగ్నమైంది. మొత్తం రూ. 9,000 కోట్ల అవసరం ఉన్న ఈ పథకాన్ని, నిధుల లభ్యతను బట్టి ప్రభుత్వం మూడు విడతల్లో పూర్తి చేయాలని నిర్ణయించింది. ఇప్పటికే ఎకరం లోపు ఉన్న రైతులకు మొదటి విడత నిధులు అందగా, ఇప్పుడు ఒకటి నుంచి ఐదు ఎకరాల వరకు సాగు భూమి ఉన్న రైతులకు ఈ నెల రెండో వారంలో నగదు జమ కానుంది. ఐదు ఎకరాల కంటే ఎక్కువ విస్తీర్ణం ఉన్న రైతులకు ఈ నెలాఖరు కల్లా వారి వాటా నిధులు అందుతాయి. ప్రస్తుతం అమలులో ఉన్న విధానం ప్రకారం, ప్రతి ఎకరాకు సాగు ఖర్చుల కోసం ప్రభుత్వం రూ. 6,000 ఆర్థిక సాయం అందిస్తోంది. నేరుగా రైతుల బ్యాంక్ ఖాతాల్లోకి ఈ నగదు బదిలీ కానుండటంతో ఎక్కడా జాప్యం లేకుండా రైతులకు మేలు జరుగుతుంది.

# కల్లీ మామిడి పండ్లతో జాగ్రత్త

(మొదటి పేజీ తరువాయి)

కృత్రిమంగా పండించి విక్రయిస్తున్న వ్యాపారుల పట్ల జాగ్రత్త అవసరం. ఈ కల్లీ పండ్ల వల్ల ఆరోగ్య సమస్యలు రావడమే కాకుండా క్యాన్సర్ ముప్పు పొంచి ఉంటుందంటున్నారు నిపుణులు. ఈ విషయమై హైదరాబాద్ నగర పోలిస్ కమిషనర్ బీసీ.నజ్జూనార్ ఎక్స్ వేదికగా స్పందించారు. వేసవి కాలం రాకతో మామిడి మార్కెట్లో నందడి చేస్తోందని సజ్జనార్ అన్నారు. అయితే.. నోరూరించే ఈ ఫలాల మాటున ప్రాణాంతకమైన విషకోరలు దాగున్నాయన్న నిజాన్ని ప్రజల మరచకూడదని హెచ్చరిస్తూ.. 'కల్లీ మామిడి పండ్లతో తస్మాత్ జాగ్రత్త!' అని ఎక్స్ వేదికగా వివరించారు. మార్కెట్లో ఎక్కడైనా కల్లీ మామిడి పండ్లను విక్రయించినా, ఆ సమాచారం తెలిసినా వెంటనే దయలో 100కి గానీ, హెన్-ఫాస్ట్ ఫోన్ నంబర్ 87126661212కు కాల్ చేయాలని సజ్జనార్ సూచించారు.

# గిరిజనుల బజర్షేషన్లు పెంచాలి

(మొదటి పేజీ తరువాయి)

మా రాజ్యం అంటే ఎవ్వరూ పట్టించుకోలేదు. తండాలను పంచాయతీలుగా మార్చిన ఘనత కేసీఆర్ది. అన్ని రంగాల్లో కేసీఆర్ వారికి రిజర్వేషన్లు తెచ్చారు. గిరిజనులకు ఇప్పుడు కాంగ్రెస్ చేసింది గుండు సున్నా ఎస్సీ, ఎస్టీలకు డిక్లరేషన్ ఇచ్చి వారు చేసినదేమీ లేదు. రూ.2,730 కోట్లు ఎస్సీలకు బడ్జెట్లో పెట్టి కేవలం రూ.50 కోట్ల ఖర్చు చేశారు. గిరిజన విద్యార్థులకు ప్రోత్సాహకాలు ఇస్తామన్నారు.. ఒక్కరికి ఇవ్వలేదు. పిల్లలకు ఫీజు రీయింబర్స్మెంట్ ఇవ్వకుండా విద్యకు దూరం చేస్తున్నారు. ఎస్సీ కార్పొరేషన్ ద్వారా గత బీఆర్ఎస్ ప్రభుత్వం రూ.వేల కోట్లు ఇచ్చిందని మాజీ మంత్రి హరిశ్చంద్రా అన్నారు. కానీ, ప్రస్తుత ప్రభుత్వం విద్యార్థులకు ఫీజు రీయింబర్స్మెంట్ నిధులు కూడా ఇవ్వడం లేదని ఆక్షేపించారు. సంత సేవాలలో కార్పొరేషన్ రూ.100 కోట్లు ప్రకటించి ఒక్క రూపాయి కూడా ఇవ్వలేదన్నారు. ఎస్సీ ఓట్లు కావాలిగానీ, వాళ్ల సంక్షేమం పట్టించుకోరా? అని ప్రశ్నించారు. కేరళలో ఎన్నికల ప్రచారానికి వెళ్లిన ముఖ్యమంత్రి రేవంత్ రెడ్డి.. తెలంగాణలో ఆరు గ్యారంటీలను అమలు చేశామని బడాయి మాటలు చెబుతున్నారని విమర్శించారు.

# సూల్ ఫీజుల నియంత్రణ చట్టం చేయాలి

(మొదటి పేజీ తరువాయి)

పనూలు చేస్తున్నారన్నారు. బీఆర్ఎస్ ఉన్నప్పుడు ఫీజు నియంత్రణ చట్టం చేయాలని రేవంత్ రెడ్డి పదే పదే మాట్లాడారని గుర్తుచేశారు. ఎవరెంత తిన్నారంటూ అసెంబ్లీలో చర్చ చేసుకున్నారో తప్ప ఫీజుల నియంత్రణపై మాట్లాడలేదని విమర్శించారు. ప్రత్యేక అసెంబ్లీ నిర్వహించి ఫీజు నియంత్రణ చట్టం వెంటనే తేవాలని కవిత డిమాండ్ చేశారు. ఈ విషయంలో ప్రభుత్వం కఠినంగా వ్యవహరించాలన్నారు. ప్రైవేట్ సూల్స్ యాజమాన్యాలు ఫీజులను పెంచుతున్నాయే తప్ప టీచర్లకు మాత్రం జీతాలు పెంచడం విమర్శించారు. ప్రైవేట్ కాలేజీల్లో ఆహార నాణ్యతను ప్రభుత్వం పట్టించుకోదా అని ప్రశ్నించారు. ప్రైవేట్ పాఠశాలలు, ఆసుపత్రులను సీఎం ప్రారంభిస్తున్నారని... వాళ్లు దోపిడీని ఎంతరేజీ చేస్తున్నారో అంటూ నిలదీశారు. ప్రైవేట్ సూల్స్ దోపిడీని కంట్రోల్ చేయాలని ప్రభుత్వాన్ని కవిత డిమాండ్ చేశారు. ప్రభుత్వం చర్యలు తీసుకోకపోతే సూల్స్ ముందు ఆందోళనలు నిర్వహిస్తామని హెచ్చరించారు. 'అన్ని శాఖలకు ముఖ్యమంత్రి మంత్రిగా ఉండటం మన కర్తవ్యం' అంటూ వ్యాఖ్యలు చేశారు. బీఆర్ఎస్ హయాంలో తనను నిజామాబాద్ కు పరిమితం చేశారని అన్నారు. ఆంధ్రా, నార్ ఇండియా వాళ్లు ఇక్కడ విద్యా సంస్థలు నెలకొల్పినా తెలంగాణ వాళ్లకే అవకాశం ఇవ్వాలని కవిత డిమాండ్ చేశారు. అడ్డగోలుగా ఫీజులు పనూలు చేస్తున్న సూల్ యాజమాన్యాలపై ప్రభుత్వం చర్యలు తీసుకోకపోవడం సిగ్గుచేటని విమర్శించారు. తక్షణమే ప్రభుత్వం ఫీజుల నియంత్రణ చట్టం తీసుకురావాలని.. ఆధిక ఫీజుల పసూళ్లను కట్టడి చేయాలని కోరారు. తెలంగాణ జాగృతి అధ్యక్షురాలు కల్వకుంట్ల కవిత ఆసక్తికర వ్యాఖ్యలు చేశారు. పాత పేరు, కొత్త అభివేషిత ప్రజల ముందుకు వస్తానని తెలిపారు. తెలంగాణ రాష్ట్ర సమితి (టీఆర్ఎస్) పేరు ప్రే అయిందని.. ఇప్పుడు దాన్ని ఎవరైనా వాడుకోవచ్చన్నారు. ఆచార్య జయశంకర్ సిద్ధాంతాల ప్రకారమే తమ పార్టీ నడుస్తుందని చెప్పారు. తమ పార్టీకి బిహార్ సిద్ధాంతకర్త అంటూ ఎవరూ లేరన్నారు. బీఆర్ఎస్ ప్రస్తుతం నిద్రావస్థలో ఉందని విమర్శించారు.

ప్రజా వేదిక

డెరంగుల రాంబాబు కుటుంబాన్ని పరామర్శించిన బీజేపీ మండల కార్యదర్శి.



బయ్యారం, ప్రజా వేదిక స్టూన్, ఏప్రిల్ 3.

మండలంలోని గంధంపల్లి గ్రామానికి చెందిన బీజేపీ మండల సహాయ కార్యదర్శి డెరంగుల రాంబాబు తల్లిదండ్రులు ఇటీవల అనారోగ్యంతో మృతి చెందారు. శుక్రవారం దశదినకర్మ కార్యక్రమానికి హాజరైన తుమ్మల శ్రీనివాస్ రావు మృతురాలి ఘోషోకు పూలు వేసినివాకు లర్పించి వారి కుటుంబ సభ్యులను పరామర్శించి వారికి మనోఛైర్యాన్ని కల్పించారు. ఈ కార్యక్రమంలో నీలారపు సంపత్ యాదవ్, నాయిని ఇంద్రారెడ్డి, సంకపల్లి సుమన్ రెడ్డి తదితరులు పాల్గొన్నారు.

బోసకల్లో దోమల నివారణకు ప్రత్యేక చర్యలు



బోసకల్ ఏప్రిల్ 03 ప్రజావేదిక ప్రతినిధి:

బోసకల్ గ్రామంలో దోమల పెరుగుదలను అరికట్టేందుకు గ్రామ సర్పంచ్ బానోత్ జ్యోతి కొండ ఆధ్వర్యంలో శుక్రవారం ప్రత్యేక చర్యలు చేపట్టారు. గ్రామంలోని కాలువలు, నీటి నిల్వలు, చెత్త పేరుకుపోయిన ప్రాంతాలను గుర్తించి శుభ్రపరిచే కార్యక్రమాలను వేగవంతం చేశారు.

అంతేకాకుండా, దోమల నివారణ కోసం గ్రామంలో ఫాగింగ్ నిర్వహించడం, బ్లీచింగ్ పౌడర్ చల్లడం, నిల్వ నీటిని తొలగించడం వంటి చర్యలను అమలు చేస్తున్నారు. ప్రజలు కూడా తమ ఇళ్ల పరిసరాల్లో నీరు నిల్వ ఉండకుండా జాగ్రత్తలు తీసుకోవాలని సర్పంచ్ సూచించారు.

ఈ కార్యక్రమానికి గ్రామ ప్రజలు మంచి స్పందన చూపుతూ, గ్రామాన్ని స్వచ్ఛంగా ఉంచేందుకు సహకరిస్తున్నారు. ఆరోగ్యకరమైన వాతావరణం కోసం ప్రతి ఒక్కరూ భాగస్వాములు కావాలని సర్పంచ్ బానోత్ జ్యోతి కొండ పిలుపునిచ్చారు.

చొప్పకట్టపాలెం గ్రామంలో భక్తిశ్రద్ధలతో గుడ్ ఫ్రైడే వేడుకలు.....



బోసకల్ ఏప్రిల్ 03 ప్రజావేదిక ప్రతినిధి: సుజన్

బోసకల్ మండలంలోని చొప్పకట్టపాలెం గ్రామంలో గుడ్ ఫ్రైడే సందర్భంగా శుక్రవారం క్రైస్తవులు పలు చర్చల్లో భక్తి శ్రద్ధలతో ప్రత్యేక ప్రార్థనలు నిర్వహించారు. స్థానిక ఆర్చీఎం చర్చిలో ఉదయం నుంచే ప్రార్థనా కార్యక్రమాలు ప్రారంభమయ్యాయి. యేసుక్రీస్తు శిలువ వేయబడిన రోజు గుర్తుగా విశ్వాసులు ఉపవాసం పాటిస్తూ, చొప్పకట్టపాలెం గ్రామం ఆర్.సి.యం చర్చి నుంచి రావినూతల విచారణ ఆర్.సి.యం చర్చి వరకు పాదయాత్ర చేసుకుంటూ శిలువ మార్గంను ఆచరించారు. ఈ సందర్భంగా ఆర్చీఎం చర్చి ఫాదర్ అమృతయ్య మాట్లాడుతూ, గుడ్ ఫ్రైడే క్రైస్తవుల జీవితంలో అత్యంత పవిత్రమైన రోజు అని తెలిపారు. యేసుక్రీస్తు మనుషుల పాపాల విమోచన కోసం తన ప్రాణాన్ని అర్పించిన త్యాగాన్ని ప్రతి ఒక్కరూ స్మరించుకోవాలని ఆయన సూచించారు. ప్రేమ, కరుణ, త్యాగం అనే విలువలను జీవితంలో ఆచరించాల్సిన అవసరం ఉందని పేర్కొన్నారు. సమాజంలో శాంతి, సహన భావం పెంపొందించుకోవాలని, ద్వేషాలకు తావులేకుండా జీవించాలనే సందేశాన్ని గుడ్ ఫ్రైడే ఇస్తుందని ఆయన అన్నారు. ఈ కార్యక్రమంలో పెద్ద సంఖ్యలో క్రైస్తవ భక్తులు పాల్గొని ప్రార్థనలు నిర్వహించారు.

క్రీస్తు త్యాగం... సమస్త మానవాళికి స్ఫూర్తిదాయకం...

-- నాగులవంప గ్రామంలో గుడ్ ఫ్రైడే వేడుకలు... -- తిర్రాపురం గ్రామ సర్పంచ్ చాపలమడుగు వీరబాబు గుడ్ ఫ్రైడే సందర్భంగా అన్నదానం...

చింతకాని ఏప్రిల్ 03 ప్రజా వేదిక ప్రతినిధి: చింతకాని మండల పరిధిలో నాగులవంప గ్రామంలో ఆర్ సి యం చర్చి ఫాదర్ రఫేల్ ఆధ్వర్యంలో గుడ్ ఫ్రైడే వేడుకలు ఘనంగా నిర్వహించారు. ఈ సందర్భంగా రెఫేల్ ఫాదర్ మాట్లాడుతూ... యేసుక్రీస్తు సిలువ త్యాగాన్ని, మానవాళిపై ఆయన చూపిన అపారమైన ప్రేమను స్మరించుకునే పవిత్రమైన రోజు గుడ్ ఫ్రైడే ఈ రోజు పాప క్షమాపణకు, నిత్యజీవానికి మార్గం సుగమం చేసిన దినం. ప్రార్థన, ధ్యానంతో కూడిన



పవిత్రమైన గుడ్ ఫ్రైడే రోజు ఆయన గురించి స్మరించుకోవాలి, నాగులవంప గ్రామం వీధిలో తిరుగుతూ.. అలనాడు యేసుక్రీస్తును ముళ్ళ కొరటాలతో కొట్టి, రక్తం చిందింప చేసి, సిలువ వేసిన సన్నివేశాలను కళ్ళకు కట్టే విధంగా యాత్రల నిర్వహించారు. తదనంతరం చర్చిలో ప్రార్థన భక్తిశ్రద్ధలతో నిర్వహించారు. 40 రోజులు ఉపవాసం ఉన్న బ్రదర్స్ సిస్టర్ కు దీక్ష విడుములు కార్యక్రమం నిర్వహించారు. ఈ సందర్భంగా తిర్రాపురం గ్రామ సర్పంచ్ చాపలమడుగు వీరబాబు మాట్లాడుతూ, గుడ్ ఫ్రైడే అనేది యేసుక్రీస్తు సిలువ త్యాగాన్ని, మానవాళి కోసం ఆయన చేసిన అపారమైన ప్రేమను, త్యాగాన్ని స్మరించుకునే

అత్యంత పవిత్రమైన రోజు. ఈ దినం ఆత్మపరిశీలన, ప్రార్థన మరియు నిశ్చలంతో ఆయన త్యాగాన్ని గౌరవించాలి. ఈ ప్రత్యేక దినాన శాంతి, ప్రేమ మరియు క్షమాగుణం మన జీవితాల్లో నిండాలని కోరుకుందాం. తెలియజేశారు. చర్చికి వచ్చిన భక్తులకు సుమారు 700 మందికి అన్నదాన కార్యక్రమం నిర్వహించారు. మరియు కూలింగ్ వాటర్ వచ్చిన భక్తులకు అందజేశారు. ఈ కార్యక్రమంలో బాసలలి శాంతి నిలయం సిస్టర్స్ వివిధ గ్రామాల నుండి భక్తులు, సంఘస్థులు, దీక్ష సహోదరి సహోదరులు, పంతులు, తదితరులు పాల్గొన్నారు.

అత్యంత వైభవోపేతంగా స్వామివారి కల్యాణం

-పట్టు వస్త్రాలను అందించిన స్థానిక ఎమ్మెల్యే మట్టా రాగమయి దయానంద్. -హోరాహోరి గా జరిగిన కబడ్డీ పోటీల్లో కప్పు గెల్చుకున్న ఆంధ్ర స్టేట్ టీం.




కుర్చుపల్లి గ్రామంలో స్వయంభువుగా వెలిసిన శ్రీ వెంకటాచలవతి-భూదేవి, అలివేలు మంగ లక్ష్మీ సమేత స్వామి వారి తిరు కళ్యాణం మహోత్సవ కార్యక్రమం మిరుమిట్లు గొలిపే విద్యుత్ కాంతులలో, ఆడబిడ్డల కోలాటలతో, అర్చకుల వేదమంత్రాల నడుమ సాయంత్రం 8 గంటలకు అంగరంగ వైభవంగా గత చరిత్రలో ఎన్నడూ లేని విధంగా జరిగింది. ఎంతో వైభవంగా జరిగిన ఈ కార్యక్రమానికి సత్తుపల్లి శాసన సభ్యురాలు మట్టా రాగమయి దయానంద్ స్వామివారి కల్యాణానికి పట్టు వస్త్రాలు సమర్పించారు. స్వామివారి కల్యాణ మహోత్సవ సందర్భంగా గత మూడు రోజులుగా

జరుగుతున్నటువంటి కబడ్డీ పోటీలకు మునుపేన్నడూ లేని విధంగా అత్యధిక స్ట్రాయిలో 9 జట్లు తలపడ్డాయి. హోరాహోరిగా జరిగిన ఈ పోరులో విజయవాడకు చెందిన ఆంధ్ర స్టేట్ టీం ప్రథమ బహుమతిని గెలుచుకుంది. రసవత్రంగా సాగిన ఈ పోటీలను ఖమ్మం జిల్లా కాంగ్రెస్ పార్టీ ప్రెసిడెంట్ నూతి సత్యనారాయణ అత్యంత ఆసక్తిగా తిలకించారు. అనంతరం గెలుపొందిన క్రీడాకారులకు బహుమతులను అందజేశారు. బహుమతి ప్రధానోత్సవ కార్యక్రమంలో స్థానిక ఎమ్మెల్యే, జిల్లా కాంగ్రెస్ ప్రెసిడెంట్ తో కలిసి వైరా మునిపాలిటి వైర్యన్ కాప చంద్రకళ-మురళీకృష్ణ దంపతులు, కల్లూరు ఏ ఎం సి చైర్యన్ భాగం నీరజా చౌదరి, ప్రథమ బహుమతి ప్రదాత శ్రీ చక్ర హాస్పిటల్ అధినేత భాస్కర్ రెడ్డి, డా: సుజాత రెడ్డి

దంపతులు పాల్గొని గెలుపొందిన క్రీడాకారులకు బహుమతులు అందజేశారు. మారుమూల గ్రామమైన కుర్చుపల్లి లో ఊహకందని రీతిలో అత్యంత వైభవంగా స్వామి వారి కళ్యాణం, సాంస్కృతిక కార్యక్రమాలను అత్యంత భక్తి శ్రద్ధలతో నిర్వహించినందుకు ఆలయ కమిటీని ఎమ్మెల్యే అభినందించారు. దేవదల య అభివృద్ధిలో ఆలయ కమిటీకి తమ వంతు సహాయ సహకారాలు ఎప్పుడూ ఉంటాయని ఆమె హామీ ఇచ్చారు. అనంతరం ఆలయ ప్రాంగణంలో సుమారు 8000 పైగా భక్తులకు మహా అన్నదాన కార్యక్రమం జరిగింది. స్వామివారి కల్యాణ మహోత్సవానికి హాజరైన జనానికి ఆలయ కమిటీ తరఫున ఆలయ చైర్యన్ అయిలారి శ్రీనివాస్ రెడ్డి ఈ సందర్భంగా ధన్యవాదాలు తెలియజేశారు.

కల్లూరులో గుడ్ ఫ్రైడే సందర్భంగా సజీవ శిలువ యాత్ర వీక్షించిన సత్తుపల్లి ఎమ్మెల్యే మట్ట రాగమయి దయానంద్

ప్రపంచ వ్యాప్తంగా పవిత్ర శుక్రవారం వేడుకలు ప్రతి ఒక్క చోట అంగరంగ వైభవంగా జరుగుతున్నాయని ఆనాడు ఏనుష్రభు పడిన బాధలు అనుభవించిన శ్రమలు ఎన్నో అపమానాలు జరిగిన తీరు చర్యలు అన్నియు కళ్ళకు కట్టి నట్టుగా డ్రామా రూపణ తెలియ పరచడం ఎంతో అభినంద నీయమని సత్తుపల్లి శాసనసభ్యులు డాక్టర్ మట్ట రాఘమయి దయానంద్ అన్నారు. శుక్రవారం కల్లూరు పట్టణంలోని చిన్న తేరేజమ్మ ఆలయంలో కల్లూరు విచారణ గురువులు ఫాదర్ సురేష్ జోషి ఆధ్వర్యంలో గుడ్ ఫ్రైడే వేడుకలు అంగరంగ వైభవంగా జరిగాయి. ఎంతో భక్తి శ్రద్ధలతో క్రైస్తవ తెల్లవారు జామునుండే చర్చిలకు అంకితమై ప్రార్థనలో భక్తిశ్రద్ధలతో కొనియాడారు. అనంతరం జరిగిన గుడ్ ఫ్రైడే సందర్భంగా నిలువ మార్గ వేడుకల్లో పాల్గొన్నారు. ఎమ్మెల్యే మాట్లాడుతూ ఇంత వైభవంగా ఇంత ఆహ్లాదకరమైన స్థలములో ఎక్కడ



ఎటువంటి ఇబ్బందులు లేకుండా ఇంత గొప్ప కార్యక్రమం నిర్వహించడం ఎంతో అభినంద నీయమని, నాకు ఎంతో భాగ్యం కలిగిందని ఫాదర్ సురేష్ జోషి ని అభినందించారు. లిటిల్ ఫ్లవర్ చర్చి క్రైస్తవులందరికీ గుడ్ ఫ్రైడే సందర్భంగా శు భాకాంక్షలు తెలిపారు. అనంతరం దివ్య కారుణ్య మూర్తి పుణ్యక్షేత్రాన్ని సందర్శించి జరుగుతున్న పనులను పరిశీలించారు. తమ వంతుగా అన్నివేళలా చర్చికి సహాయపడతానని సంఘస్థులకు మాటిచ్చారు. పుట్టడే వేడుకల్లోనూ ఏను ప్రభు

పునరత్న వేడుకల్లోనూ మీ అందరూ ప్రార్థనలు నియోజవర్గ అభివృద్ధికి ఎల్లవేళలా తోడు ఉండాలని అన్నారు. ఈ కార్యక్రమంలో కల్లూరు వ్యవసాయ మార్కెట్ చైర్యన్ భాగం నీరజ దేవి కల్లూరు ఎస్సై హారిత్, కాంగ్రెస్ పార్టీ పట్టణ అధ్యక్షులు ఎండి ఉస్మాన్, మాజీ ఎంపీటీసీ దామాల రాజు, ఉబ్బిన ప్రభాకర్, నాయకులు నాగరాజు, ఉబ్బిన ఏను, ఆళ్లకుంట నరసింహారావు, వేము దినాకర్, మేకల రవి, కాంగ్రెస్ పార్టీ నాయకులు కార్యకర్తలు తదితరులు పాల్గొన్నారు.

కొత్తపేట జిపిలో సీసీ కెమెరాల ఏర్పాటుకై పాలకవర్గ తీర్మానం.

మహబూబాబాద్ జిల్లా ఎస్పీ శబరిష అదేశానుసారం మండలంలోని కొత్తపేట పంచాయతీలో సీసీ కెమెరాలు ఏర్పాటుకు సర్పంచ్ భూకృ ప్రవీణ్ నాయక్ ఆధ్వర్యంలో పంచాయతీ పాలకవర్గం తీర్మానం చేసి గార్ బయ్యారం సిఐ రవీందర్, ఎస్సై తిరుపతికి తీర్మాన పత్రాన్ని అందించారు. ఈ సందర్భంగా సర్పంచ్ మాట్లాడుతూ గ్రామంలో ప్రతి వార్డులో ప్రధాన సెంటర్ లలో సీసీ కెమెరాలు ఏర్పాటు చేయనున్నట్లు తెలిపారు. దీనితో



ప్రమాదాలను తగ్గించడానికి, ప్రాణాలను రక్షించడానికి ప్రభుత్వం చేపట్టిన ఆరెవ్ ఆరెవ్ కార్యక్రమంలో భాగంగా ప్రత్యేక రహదారి భద్రతా కార్యక్రమంలో భాగంగా వాహనదారులలో బాధ్యతాయుతమైన డ్రైవింగ్, హెల్మెట్ ధరించడం, సీట్ బెల్ట్ వాడకం, డ్రంక్ అండ్ డ్రైవ్ నివారణపై అవగాహన కల్పిస్తున్నట్లు సీఐ రవీందర్ తెలిపారు. ఈ కార్యక్రమంలో పంచాయతీ కార్యదర్శి అలీ, వార్డు సభ్యులు సురేష్ గ్రామపంచాయతీ సిబ్బంది తదితరులు పాల్గొన్నారు.

కల్లూరు విచారణ గురువులు రెవ ఫా సురేష్ జోషి ఆధ్వర్యంలో సంజీవ సిలువ మార్గంతో పురవీధులలో ఘనంగా గుడ్ పైడే వేడుకలు



కల్లూరు ఏప్రిల్ 4 ప్రజా వేదిక స్టూన్ ప్రతినిధి

కల్లూరు మున్సిపాలిటీలో ఘనంగా గుడ్ పైడే వేడుకలు, ఆయన నేర్పిన ప్రేమ త్యాగము ఎప్పటికీ మరువలేని అనే సత్యముతో కల్లూరు మున్సిపాలిటీలోని పురవీధులలో సంజీవ సిలువ మార్గాన్ని చూసిన కంటతడి పెట్టిన ప్రజలు, యేసు చూపిన మార్గాన్ని ఎంచుకోవాలి కల్లూరు విచారణ ఫాదర్ సురేష్ అన్నారు. శుక్రవారం కల్లూరు మున్సిపాలిటీలోని పురవీధులలో పవిత్ర శుక్రవారాన్ని పురస్కరించ మని సంజీవశీలం మార్గాన్ని 14 స్థలాలను పవిత్రతకు నిలయంగా ఆనాడు ఏనుప్రభు అనుభవించిన శ్రమలు కొరటాలతో కొట్టబడి, రాక్షతో దెబ్బలు పడి, ఉమ్మి వేయబడిన రక్తాన్ని చిందించి నిలువపై మరణం పొంది ఏను అనుభవించిన శ్రమలు ఫలితంగా 14 స్థలాలలో ఘట్టమలను చూసిన క్రైస్తవులు, చూపర్ లు, అనేకులు గంట తడి ఎత్తి ఏను ప్రభువు పడిన తిలకించి ఆనాడు యేసుక్రీస్తు ప్రేమ త్యాగాలకు నేర్పిన ఏసి ఒక గొప్పతనాన్ని విచారణ గురువులు కొనియాడారు, కల్లూరు మెయిన్ రోడ్ లో అంబేద్కర్ సెంటర్ వద్ద ఏనుక్రీస్తు 12వ స్థానంలో మరణం పొందిన సన్నివేశం ప్రతి ఒక్కరిని కంటతడి పెట్టించింది అనంతరం యేసుయ్య గొప్పతనం తెలియపరిచారు. కార్యక్రమాలు కల్లూరు నేత చిన్న తేజమ్మ విచారణ పరిధిలోని 10 గ్రామాల ప్రజలు క్రైస్తవ భక్తులు భారీ సంఖ్యలో పాల్గొన్నారు.

తమ్మినేని వీరభద్రం ని పరామర్శించిన మాజీ ఎమ్మెల్యే కందాళ ఉపేందర్ రెడ్డి.



ఖమ్మం రూరల్ ఏప్రిల్ 3 ప్రజావేదిక స్టూన్

తెల్లూరుపల్లి గ్రామానికి చెందిన సిపిఎం కేంద్ర కమిటీ సభ్యులు తమ్మినేని వీరభద్రం, ఇటీవల అనారోగ్యంతో బాధపడుతుండగా ఆ విషయం తెలుసుకుని వారిని శుక్రవారం ఖమ్మం రూరల్ మండలం తెల్లూరుపల్లి గ్రామంలో వారి స్వగృహం నందు పరామర్శించిన. పాలేరు మాజీ శాసనసభ్యులు కందాళ ఉపేందర్ రెడ్డి, ఈ సందర్భంగా ఆయన మాట్లాడుతూ.. త్వంగా మంచి ఆరోగ్యంతో కోలుకోవాలని ఆయన ఆకాంక్షించారు. ఈ కార్యక్రమానికి ఖమ్మం రూరల్ మండలం బిఆర్ఎస్ పార్టీ అధ్యక్షులు బెల్లం వేణు, నేలకొండపల్లి మండలం బీఆర్ఎస్ పార్టీ అధ్యక్షులు ఉన్నాం బ్రహ్మయ్య, బిఆర్ఎస్ పార్టీ సోషల్ మీడియా అధ్యక్షులు మాదాను ఆదాం, నాయకులు, కార్యకర్తలు, పాల్గొన్నారు.

గ్రామంలో ప్రజా పాలన --

ప్రగతి ప్రణాళిక గ్రామసభ విజయవంతం.

నేలకొండపల్లి ఏప్రిల్ 03 ప్రజా వేదిక స్టూన్

నేలకొండపల్లి పరిధిలోని మండ్రాజూపల్లి గ్రామంలో గురువారం నాడు తెలంగాణ ప్రభుత్వం ప్రజాపాలన - ప్రగతి ప్రణాళికలో భాగంగా ఏప్రిల్ 2, 2026 న ఉదయం 10 గంటలకు మండ్రాజూపల్లి రైతు వేదిక నందు గ్రామసభలు నిర్వహించారు. ఈ కార్యక్రమానికి గ్రామ సర్పంచ్. లాపూరి కోటేశ్వరరావు, అధ్యక్షతన నిర్వహించారు. గ్రామంలోని పలు అభివృద్ధి కార్యక్రమాల గురించి గ్రామ ప్రజలకు వివరించారు. కాంగ్రెస్ పార్టీ జిల్లా నాయకులు నెల్లూరి భద్రయ్య, మాట్లాడుతూ తెలంగాణ ప్రజా ప్రభుత్వం ఎన్నో అభివృద్ధి పనులు చేపడుతుందని ఉచిత విద్యుత్తు ఫ్రీ బస్సు లాంటి ఎన్నో కార్యక్రమాలు కాంగ్రెస్ ప్రభుత్వ హయాంలోనే జరుగుతున్నాయని అన్నారు.



విద్యుత్ శాఖ లైన్ ఇన్స్పెక్షన్ గోవిందరావు, మాట్లాడుతూ మండ్రాజూపల్లి గ్రామంలో గృహ వినియోగదారులకు అందించే ఉచిత విద్యుత్తు వ్యవసాయానికి సంబంధించిన ఉచిత విద్యుత్తు ఇళ్ళ మీద కెళ్ళి ఉన్న లైన్లు తప్పించుట గురించి వివరించి చెప్పారు. ఈ కార్యక్రమంలో స్పెషల్ ఆఫీసర్ ఏఈఓ. అవినాష్, ఎంపీడీవో ఎం ఎర్రయ్య, తానిల్దార్ రాంప్రసాద్, ఎంపీ ఓ శివ, గ్రామ పెద్దలు తదితరులు పాల్గొన్నారు

బయ్యారం మండలంలో విచ్చలవిడిగా బెల్ట్ షాప్ విక్రయాలు...



- విక్రయవేదికే అక్కడ...తాగినోడుకి తాగినంత...
-బెల్ట్ షాపులలో అధిక ధరలకు అమ్మకాలు.
-కిరాణి షాపుల్లోనూ కావాల్సిన ప్రాంట్లు.
-ఎమ్మార్సీ కంటే ఎక్కువ ధరలకు అమ్మకాలు.
-వైట్ షాపుల్లో దొరకని లైట్ బీర్లు.
-చోడ్యం చూస్తున్న అధికారులు...

బయ్యారం ప్రజా వేదిక స్టూన్, ఏప్రిల్ 3.

బయ్యారం మండల వ్యాప్తంగా ఎక్కడవేదికే అక్కడ తాగినోడుకి తాగినంత మందు మమ్మూ దొరుకుతున్నది. ఏ ఊర్లో చూసినా, ఏ సందులో చూసినా బెల్టుషాపులు పట్టగొడుగులైక్క వెలుస్తున్నాయి. పగలు రాత్రి తేడా లేకుండా వాటిని బహిరంగ విక్రయిస్తున్నారు. మండలంలో మద్యం

వ్యాపారం బెల్టు షాపుల ద్వారా ఇష్టాజ్ఞంగా కొనసాగుతోంది. కిరాణి షాపుల్లోనే నిత్యవసర సరుకుల మాదిరిగా మద్యం అమ్మకాలు సాగిస్తున్నారు. అధికారులు మాత్రం బెల్టుషాపుల నిర్వహణపై ఎలాంటి చర్యలు తీసుకోవడం లేదని పలువురు ఆరోపిస్తున్నారు. క్రైతస్థాయిలో మండలంలో ఒక్కో గ్రామంలో పదుల సంఖ్యలో మద్యం బెల్టుషాపులు కొనసాగుతున్నాయి. ఈ విషయం ఎక్సైజ్ అధికారులకు తెలిసినా పట్టనట్లు ఉంటున్నారన్న ఆరోపణలు వినిపిస్తున్నాయి. నామమాత్రంగా అప్పుడప్పుడు దాడులు నిర్వహించి చేతులు దులుపుకుంటున్నారు. మద్యం షాపుల్లో ఎమ్మార్సీ

రేటుకు మద్యం అమ్ముతున్నప్పటికీ బెల్టు షాపుల్లో మాత్రం రేట్లను 10 నుంచి 20 శాతం పెంచి విక్రయాలు జరుపుతున్నారు. ప్రజల్లో సంబంధిత అధికారులు మద్యం బెల్టు షాపుల విషయాన్ని మరిచిపోయారనే విమర్శలు వ్యక్తమవుతున్నాయి. అయితే గ్రామాల్లో మద్యం ధరలను మాత్రం ఇష్టాజ్ఞంగా పెంచి అమ్మకాలు సాగిస్తున్నారు. దీంతో మద్యం ప్రియులు తప్పని పరిస్థితుల్లో ధర ఎంతైనా కొనుగోలు చేసుకొని సేవించాల్సిన దుస్థితి నెలకొంది. ఇప్పటికైనా సంబంధిత అధికారులు స్పందించి బెల్టుషాపులను అరికట్టాలని పలువురు మహిళలు కోరుతున్నారు.

కాంట్రాక్టర్ అత్యుత్సాహం తో క్రీడా ప్రాంగణం ధ్వంసం..

-బీజేపీ జిల్లా నాయకులు గుండా ఉపేందర్ రెడ్డి కూసుమంచి ఏప్రిల్ 3 ప్రజావేదిక స్టూన్

కూసుమంచి మండల కేంద్రంలో ప్రజలకు ముఖ్యంగా యువకులకు మరియు విద్యార్థిని విద్యార్థులు కి ఉపయోగపడే క్రీడా ప్రాంగణం లేకుండా పోవడం ఆవేదన కలిగిస్తుంది. గత ప్రభుత్వం కాలంలో ప్రతి గ్రామంలో యువకులు, విద్యార్థిని విద్యార్థులు క్రీడల్లో గ్రామ స్థాయి నుండే రాజీంచాలని కేంద్ర ప్రభుత్వ నిధులతో క్రీడా ప్రాంగణాలు ఏర్పాటు చేయడం జరిగినది. లక్షల రూపాయల వ్యయం తో ఏర్పాటు చేసిన క్రీడా ప్రాంగణం నేడు కూసుమంచి మండల కేంద్రంలో అందుబాటులో లేకుండా పోయింది. ముఖ్యంగా ఈ వేసవి కాలంలో విద్యార్థిని విద్యార్థులకు ఎంతో ఉపయోగకరంగా ఉండే క్రీడా ప్రాంగణం లేకుండా పోవడంతో వారు నిట్టూరుస్తున్నారు. కేవలం ప్రభుత్వ జూనియర్ కళాశాల భవన నిర్మాణం పేరుతో క్రీడా ప్రాంగణం ను సంబంధిత కాంట్రాక్టర్ మరియు అధికారులు నిర్లక్ష్యం, అలసత్వం తో మట్టి దెబ్బలతో నింపి ,



యువకుల ఆశలపై నీళ్లు చల్లారు. ఇప్పటికీ ఐన స్థానిక మంత్రి పొంగులేటి శ్రీనివాస్ రెడ్డి గారు తక్షణం స్పందించి సంబంధిత కాంట్రాక్టర్ మరియు అధికారులు పైన చర్యలు తీసుకోవాలని అదేవిధంగా క్రీడా ప్రాంగణం త్వరితగతిన పూర్తి చేసి, విద్యార్థిని విద్యార్థులకు అందుబాటులోకి తేవాల్సిందిగా కోరుచున్నాము. నత్తనడకన ప్రభుత్వ జూనియర్

కళాశాల భవన నిర్మాణం పనులు. గత ఏడాది నుండి కూసుమంచి మండల కేంద్రంలో కళాశాల భవన నిర్మాణం పనులు నాసిరకంగా నత్త నడక నడుస్తున్నాయి. ఈ విద్యా సంవత్సరం నుంచి జూన్ ఒకటవ తేదీన జూనియర్ కళాశాల కూసుమంచి మండల కేంద్రంలో విద్యార్థిని విద్యార్థులకు అందుబాటులోకి రావాల్సి ఉండగా, కాంట్రాక్టర్ తీరుతో మరొక సంవత్సరం విద్యార్థులకు కష్టాలు తప్పేలా లేవు, విద్యాభ్యాసం కొరకు సుదూరం ప్రయాణం చేయడం ముఖ్యంగా విద్యార్థిని ల భద్రత ప్రశ్నార్థకంగా మారింది. మండల ప్రజల పోరాటం ముఖ్యంగా మండల యువత పోరాటంతో మంత్రి పొంగులేటి శ్రీనివాస్ రెడ్డి గారు ఏర్పాటు చేస్తున్న కళాశాల భవన నిర్మాణం నాసిరకంగా జరగడం ఆందోళన పరుస్తోంది. మంత్రి పొంగులేటి శ్రీనివాస్ రెడ్డి గారు తక్షణం స్పందించి సంబంధిత అధికారుల చేత అనునిత్యం పర్యవేక్షణ జరిపించాలని డిమాండ్ చేస్తున్నాము.

తెలంగాణ ఉద్యమ జ్వాల దొడ్డి కొమరయ్య: పాగర్తి సుధాకర్..

నేలకొండపల్లి ఏప్రిల్ 3 ప్రజావేదిక స్టూన్

భారతీయ జనతా నేలకొండపల్లి మండల అధ్యక్షులు పాగర్తి సుధాకర్ ఆధ్వర్యంలో తెలంగాణ తొలి ఉద్యమకారుడు దొడ్డి కొమరయ్య గారి జయంతి సందర్భంగా వారి చిత్రపటానికి పూలమాల వేసి ఘనమైన నివాళులు అర్పించడం జరిగింది ఈ సందర్భంగా పాగర్తి సుధాకర్ మాట్లాడుతూ ఆధిపత్యానికి, అహంకారానికి, వెట్టిచాకిరికి వ్యతిరేకంగా జరిగిన తెలంగాణ సాయుధ పోరాటం మిగతా ప్రపంచ పోరాటాల కంటే భిన్నమైనది. చరిత్రలో సువర్ణకాలంతో లిఖించదగినది. ఈ స్ఫూర్తే నియంత పోకడలను నిలువరించడానికి అపసరమైన భావజాలాన్ని ఎంచుకుంది. అన్యాయం శృతి ఏమిచితే ఆయుధాలను ఎత్తింది. ధిక్కార స్వరాలై నిలదీసేలా చేసింది. నిజాం నిరంకుశ పాలనకు, దొరల పెత్తందారీ విధానానికి వ్యతిరేకంగా జరిగిన పోరాటంతో ఈ ప్రాంతాన్ని ఆక్రమించుకోవాలనుకున్న మిలిటరీ పాలనకు ఎదురొడ్డి 4000 మంది కార్యకర్తలు అమరులైనారని అన్నారు. ఆ కోవలో అమరుడై, తెలంగాణ సాయుధ పోరాటానికి తొలి అమరత్వాన్ని ఇచ్చి స్ఫూర్తినిచ్చినవారే దొడ్డి కొమరయ్య అని అన్నారు. భూ సమస్యపై దేశ వ్యాప్తంగా చర్చ జరిగే విధంగా చేసింది. తెలంగాణ ప్రజలను చైతన్య పరిచింది. బాంచెస్ దొర నీ కాళ్లు మొక్కుతూ అన్న బదుగు వారి చేత ఆయుధాలు పట్టించి, అప్పటి నల్లగొండ జిల్లా జనగామ తాలూకాలోని విస్సూరు గ్రామంలో రాక్షతత్వానికి నిలువెత్తు నిదర్శనం అయినా విస్సూర్ దేశముఖ్ రామచంద్రారెడ్డి, అతని కొడుకు బాబుదొర వీరి



ఆగడాలు అంతా ఇంతా కాదనీ, 60 గ్రామాలకు అధిపతి ఈ సరరాప రాక్షసుడు నిజాంకు తొత్తులుగా ఉన్న దొరలు, పట్టణ, పట్టణారీలు గ్రామాల్లో ప్రజలపై చేయని అఘాయిత్యం లేదనీ , విస్సూరు దగ్గరలో ఉన్న కడవెండి గ్రామాల రామచంద్రారెడ్డి తల్లి జానమ్మ జాగీర్దార్ కడవెండి ఊరులో దొరసాని చేసిన ఆగడాలు తక్కువ ఏమి కాదనీ , చరిత్ర చెబుతుందని , 20 ఎకరాలు కూడా లేని జానమ్మ దొరసాని అసతికాలంలో ఊరును అంత తన గుప్పిట్లో పెట్టుకొని, జానమ్మ దొరసాని ప్రజల చేత దొర అని పిలిపించుకునేది. ఈ అణచివేత నుండి 1944 ఆంధ్ర మహాసభ ఏర్పాటు, తెలంగాణ ప్రాంతం అంతా ఆంధ్ర మహాసభ నాయకత్వంలో సంఘాన్ని ఏర్పరుచుకొని , సంఘం అందతో గ్రామాల్లో ప్రజలు వెట్టిచాకిరి రద్దు కోసం ఉద్యమబాటు పట్టారనీ, పన్నులు కట్టేది లేదనీ తిరుగుబాటు చేశారనీ, ఇది చూసిన దొరలు ఉద్యమాన్ని అణచడం కోసం అనేక ప్రయత్నాలు చేసే వారు. దొడ్డి కొమరయ్య, అన్న దొడ్డి మల్లయ్య గ్రామంలో గొల్ల, కురుమల నాయకుడు. దొరసాని వెట్టికి గొల్లలను ఇవ్వడని గొర్ల కాపర్లును చైతన్యపరిచారు. దొడ్డి మల్లయ్యతో పాటు అదే గ్రామానికి చెందిన మంగలి కొండయ్య, నరసయ్య ఎర్రం రెడ్డి మోహన్ రెడ్డి, నల్ల నరసింహులు

అప్పుడున్న సంఘంలో చేరి గ్రామ నాయకులు అయినారు. ఇది మింగుడుపడని జానమ్మ దొరసాని వీక్షను హతమార్చాలని వన్నాగం పన్నింది. దొరసాని ఆగడాలకు వ్యతిరేకంగా ప్రజలు అంతా నిరసన ప్రదర్శన చేయాలని సంఘం నిర్ణయించింది. సాయుధ పోరాట వేగుచుక్కు సంఘం పిలుపు అందుకొని కడవెండి గ్రామంలో ప్రజలు అంతా వీధుల గుండా ప్రదర్శన చేశారు. అప్పటికి దొరసానికి అండగా వచ్చిన విస్సూరు రామచంద్రారెడ్డి రొడిలు కోడూరు దొర నరసింహారెడ్డి నాయకత్వం గడి నుండి ఎలాంటి హెచ్చరికలు లేకుండా కాల్పులు జరిపారు. కడుపులోకి తూట దిగడంతో కొమరయ్య అన్న మల్లయ్య కాలకు తూట దూసుకుపోయింది. లక్ష్మీనరసయ్య కొండయ్యలకు గాయాలయ్యాయి. కొమరయ్య మరణం చుట్టూ పక్కల గ్రామాల ప్రజల్లో ఆగ్రహాన్ని రగిల్పింది. వేలాది మంది ప్రజలు ఎక్కడికక్కడ సంఘం అందతో గ్రామాలలో దొర గూండాలను తరిమికొట్టారు. కొమరయ్య బలి దానం తెలంగాణ సాయుధ పోరాటానికి పురుడు పోసింది. సంఘం పిలుపుతో ప్రజలు సాయుధ మార్గం పట్టారు. కొన్ని ప్రాంతాలకు దేశముఖులు ఉంటూ ప్రజలను రావి రంపాన పెట్టినా దొరలను, వారి ఆధిపత్యాన్ని కూలదోశారనీ అన్నారు ఈ కార్యక్రమంలో బీజేపీ మండల ప్రధాన కార్యదర్శి మల్లెపోయిన గోవిందరావు మండల నాయకులు పుట్టా సత్యనారాయణ, సయ్యద్ మోహినుద్దీన్, కళ్యాణం నాగేశ్వరరావు, బానేతు శ్రీనివాసరావు, మూడు రమేష్ తదితరులు పాల్గొనడం జరిగింది.